

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಠಿಗಾಲ

ಎಸ್.ಸಿ.

5034/2025

ಸಾಕ್ಷಿದಾರರ ಹೆಸರು	: ಕುಮಾರ್	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	: ಕುಂಬಯ್ಯ	22.12.2025
ವಯಸ್ಸು	: 24 ವರ್ಷ	
ವೃತ್ತಿ	: ಕೂಲಿ ಕೆಲಸ	ಪ್ರಾ.ಸಾ: 5
ವಾಸ ಸ್ಥಳ	: ಗುಳ್ಳದಬೈಲು	ಚಾ.ಸಾ: 5

ಆರೋಪಿಯನ್ನು ವಿ.ಸಿ.ಯ ಮೂಲಕ ನ್ಯಾಯಾಲಯಕ್ಕೆ ಹಾಜರು ಪಡಿಸಲಾಗಿತ್ತು, ಅವರಿಗೆ ಧ್ವನಿ ಕೇಳಿಸಲಾಗುತ್ತಿದೆಯಾ ಎಂದು ಪರಿಶೀಲಿಸಿದ ನಂತರ ಅವರ ಹಾಜರಾತಿಯಲ್ಲಿ ಸಾಕ್ಷಿಯ ವಿಚಾರಣೆಯನ್ನು ಮಾಡಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ಚಾಸಾ 1 ನನ್ನ ಅಣ್ಣ. ಚಾಸಾ 3 ನನ್ನ ಅತ್ತಿಗೆ. ಚಾಸಾ 4 ನನ್ನ ತಾಯಿ . ಮೃತ ಮಾದೇವಿ ನನ್ನ ಅಕ್ಕ. ಆರೋಪಿ ನನ್ನ ಭಾವ. ಮೃತಳ ಮತ್ತು ಆರೋಪಿಯ ವಿವಾಹವಾಗಿ ಸುಮಾರು 7 ವರ್ಷಗಳಾಗಿರುತ್ತದೆ. ಅವರಿಗೆ ಇಬ್ಬರು ಮಕ್ಕಳು. ವಿವಾಹವಾದ ನಂತರ ನನ್ನ ಅಕ್ಕ ಮತ್ತು ಆರೋಪಿ ನಮ್ಮ ಮನೆಯಲ್ಲೇ ವಾಸವಿದ್ದರು. ಆರೋಪಿ ಕೆಲಸಕ್ಕೆ ಹೊಗುತ್ತಿರಲಿಲ್ಲ. ಆತನನ್ನು ನಾವೇ ಸಾಕುತ್ತಿದ್ದೆವು. ಚಾಸಾ 7 ಮೃತಳಿಗೆ ತಮ್ಮನಾಗಬೇಕು ಆರೋಪಿಯು ಚಾಸಾ 7 ಮತ್ತು ಮೃತಳ ಮೇಲೆ ಅನುಮಾನ ಪಡುತ್ತಿದ್ದನು. ಮೃತಳು ಮೃತಪಡುವುದಕ್ಕೆ ಹಿಂದಿನ ದಿನ ರಾತ್ರಿ ಆರೋಪಿಯು ನಮ್ಮ ಮನೆಗೆ ಬಂದು ಮೃತಳೊಂದಿಗೆ ಗಲಾಟೆ ಮಾಡಿದ್ದನು. ನಾವು ಆರೋಪಿಯನ್ನು ಮನೆಯಿಂದ ಹೊರಗೆ ಕಳುಹಿಸಿದೆವು. ಮರುದಿನ ನಾನು ಹಣಣ ಕಟ್ಟಲೆಂದು ಮನೆಯಿಂದ ಹೊರಗೆ ಹೋಗಿದ್ದೆ. ಮನೆಯಲ್ಲಿ ಚಾಸಾ 3 ಮತ್ತು ಮೃತ ಮಾದೇವಿ ಇಬ್ಬರೇ ಇದ್ದರು. ಚಾಸಾ 3 ರವರು ಟೇಲರ್ ಅಂಗಡಿಗೆ ಹೋಗಿದ್ದರು.

ಮೃತಳು ಅಡುಗೆ ಮಾಡುವಾಗ ಆರೋಪಿಯು ಮೃತಳ ಕತ್ತನ್ನು ಕುಯ್ದಿರುತ್ತಾನೆ. ನನಗೆ ಚಾಸಾ 2 ರವರು ವಿಚಾರ ತಿಳಿಸಿರುತ್ತಾರೆ. ಚಾಸಾ 2 ರವರು ಆರೋಪಿಯು ನನ್ನ ಅಕ್ಕನ ಕತ್ತನ್ನು ಕುಯಿದು ಸಾಯಿಸಿರುತ್ತಾನೆ ಎಂದು ಹೇಳಿದರು. ನನಗೆ ನಿಮ್ಮ ಮನೆಯಿಂದ ಪಾತ್ರೆ ಬಿದ್ದ ಶಬ್ದ ಕೇಳಿಸಿತು, ನಾನು ಹೋಗಿ ನೋಡಿದಾಗ ಆರೋಪಿಯು ನನ್ನ ಅಕ್ಕನ ಮೇಲೆ ಕುಳಿತುಕೊಂಡು ಚಾಕುವಿನಿಂದ ಕತ್ತನ್ನು ಕುಯುತ್ತಿದ್ದನು, ನಾನು ಕಿರುಚಿಕೊಂಡೆ, ಆಗ ಆರೋಪಿಯು ಚಾಸಾ 7 ರವರ ವಿರುದ್ಧ ಸಿಟ್ಟು ಮಾಡಿಕೊಂಡು ಅಲ್ಲಿಂದ ಓಡಿ ಹೋದನು ಎಂದು ಚಾಸಾ 2 ರವರು ತಿಳಿಸಿದರು. ನಾನು ಮನೆಗೆ ಬಂದು ನನ್ನ ಅಕ್ಕನ ಶವವನ್ನು ನೋಡಿದಾಗ ಆಕೆಯ ಕತ್ತಿನಲ್ಲಿ, ತುಟಿಯ ಮೇಲೆ, ಹಾಗೂ ಮುಖದ ಮೇಲೆ ಗಾಯಗಳಾಗಿದ್ದವು. ಆರೋಪಿಯು ನನ್ನ ಅಕ್ಕನ ಮೇಲೆ ಸಂಶಯಪಡುತ್ತಿದ್ದನು. ದಿ: 21.05.2025 ರಂದು ನನ್ನ ಅಕ್ಕ ಮೃತಪಟ್ಟಿರುತ್ತಾಳೆ. ಚಾಸಾ 2 ನನಗೆ ದೂರವಾಣಿ ಕರೆ ಮಾಡಿದಾಗ ಬೆಳಿಗ್ಗೆ 10.30 ಗಂಟೆ ಆಗಿತ್ತು. ಪೊಲೀಸರ ಮುಂದೆ ನಾನು ಹೇಳಿಕೆ ಕೊಟ್ಟಿರುತ್ತೇನೆ.

ಪಾಟೀ ಸವಾಲು:- ಶ್ರೀ ವಕೀಲರಿಂದ

ಆರೋಪಿ ಪರ ವಕೀಲರು ಈ ದಿನ ಪಾಟೀ ಸವಾಲಿಗೆ ಕಾಲಾವಕಾಶ ಕೋರಿರುತ್ತಾರೆ. ವಕೀಲರನ್ನು ಕಾನೂನು ಸೇವಾ ಪ್ರಾಧಿಕಾರದಿಂದ ನೇಮಿಸಲಾಗಿದೆ. ಪ್ರಾಸಾ 1 ರಿಂದ 4 ರವರನ್ನು ಸಹಾ ವಕೀಲರು ಪಾಟೀ ಸವಾಲನ್ನು ಮಾಡಿರುವುದಿಲ್ಲ. ಕಾನೂನು ಸೇವಾ ಪ್ರಾಧಿಕಾರದಿಂದ ಆರೋಪಿಗೆ ವಕೀಲರನ್ನು ನೇಮಿಸಿದ ಉದ್ದೇಶವೇ ಸಫಲವಾಗಿರುವುದಿಲ್ಲ. ಪಾಟೀ ಸವಾಲಿಗೆ ಕಾಲಾವಕಾಶ ನೀಡಲು ಯಾವುದೇ ಸಕಾರಣ ಇರುವುದಿಲ್ಲ. ಆದ್ದರಿಂದ ಪಾಟೀ ಸವಾಲನ್ನು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆತ್ತು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠ್ಠಿಗಾಲ

